

2020-ci il fevralın 9-na təyin edilmiş Azərbaycan Respublikasının Milli Məclisinə seçkilərdə vətəndaşların seçki hüququnu pozan hərəkətlərdən (hərəkətsizliklərdən) və qərarlardan şikayətlərin araşdırılması məqsədi ilə Azərbaycan Respublikası Mərkəzi Seçki Komissiyasının nəzdində yaradılmış ekspert qrupunun üzvü Rafiq Abbasovun Mərkəzi Seçki Komissiyasına daxil olmuş 21 yanvar 2020-ci il tarixli 35 sayılı müraciəti üzrə

RƏYİ

Bakı şəhəri

23 yanvar 2020-ci il

Mən, ekspert qrupunun üzvü Rafiq Abbasov 2020-ci il fevralın 9-na təyin edilmiş Azərbaycan Respublikasının Milli Məclisinə (Milli Məclis) seçkilərdə 98 sayılı Şəmkir şəhər seçki dairəsi üzrə namizədliyi özü tərəfindən irəli sürülmüş Əliyev Dilqəm Sabir oğlunun 21 yanvar 2020-ci ildə Azərbaycan Respublikasının Mərkəzi Seçki Komissiyasına 98 sayılı Şəmkir şəhər seçki dairəsi dairə seçki komissiyasının 13 yanvar 2020-ci il tarixli 06/19 sayılı qərarından verdiyi şikayət üzrə araşdırma apararaq **m ü ə y y ə n e t d i m :**

Müraciət Azərbaycan Respublikası Seçki Məcəlləsinin 112 və 112-1-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"a uyğun olaraq Azərbaycan Respublikası Mərkəzi Seçki Komissiyasının nəzdində ekspert qrupunun üzvü kimi tərəfindən icraata qəbul edilmiş və vətəndaşların seçki hüquqlarının daha səmərəli təmini prinsipi əsas götürülərək, qanunla müəyyən olunmuş qaydada araşdırılmışdır.

Namizəd D.S.Əliyev müraciətində qeyd etmişdir ki, 2020-ci il fevralın 9-na təyin edilmiş Milli Məclisə seçkilərdə 98 sayılı Şəmkir şəhər seçki dairəsi üzrə namizədliyi öz təşəbbüsü ilə irəli sürülmüş, həmin seçki dairəsinin ərazisində seçicilərin imzası toplanaraq imza vərəqələri və ona əlavə edilmiş digər seçki sənədləri dairə seçki komissiyasına təqdim edilmişdir. Lakin 2 ədəd imza vərəqəsində olan 100 imzanın Mənzil İstismar Sahəsində məsul vəzifədə çalışan şəxs tərəfindən toplanması və əmlak barədə düzgün məlumat təqdim edilməməsi səbəbindən dairə seçki komissiyasının 13 yanvar 2020-ci il tarixli 06/19 sayılı qərarı ilə namizəd kimi qeydə alınmasından imtina edilmişdir. Ərizəçi bundan başqa bildirmişdir ki, imzalar yoxlanılarkən ona xəbər verilməmiş, imzaların yoxlanılması zamanı işçi qrupunun və dairə seçki komissiyasının iclasına dəvət olunmamış, Mənzil İstismar Sahəsində məsul vəzifədə çalışan Ç.Y.Verdiyevanın həmin qurumda işləyib-ışləməməsi barədə verilmiş sorğunun cavabı komissiya tərəfindən gözlənilməmiş, bu da dairə seçki komissiyasının qərəzli olmasının və çıxardığı qərarın əsassız olmasının göstəricisidir. O bildirmişdir ki, dairə seçki komissiyası qohumlarına məxsus olan və özü ilə bağlılığından xəbərdar olmadığı daşınmaz əmlakla bağlı məlumat verməli olduğu halda bu məlumatı verməmişdir.

Araşdırma ilə əlaqədar ərizəçi ilə əlaqə saxlanılmış, araşdırma və iclasda iştirak etmək, həmçinin digər hüquqlarının olması izah edilmiş, onun Komissiyanın iclasında iştirakı təmin olunmuşdur.

Dairə seçki komissiyası D.S.Əliyevin namizədliyin qeydə alınmasından imtina edilməsi barədə qərarını onunla əsaslandırmışdır ki, namizədliyin qeydə alınması üçün seçki dairəsinin ərazisindən toplanmış 500 seçici imzası olan 10 ədəd imza vərəqəsinin 2-də olan 100 imza Gəncə Mənzil İstismar İdarəsinin Şəmkir şəhərində yerləşən 3 sayılı Mənzil İstismar Sahəsində çalışan Ç.Y.Verdiyeva tərəfindən Seçki Məcəlləsinin 57.1-ci maddəsinin tələbləri pozulmaqla toplanmış, mülkiyyət hüququ əsasında namizədə ailə üzvləri ilə birlikdə məxsus olan daşınmaz əmlak barədə dairə seçki komissiyasına düzgün məlumat verilməmişdir.

Araşdırma prosesində namizəd D.S.Əliyev tərəfindən təqdim edilmiş imza vərəqələri, ona əlavə edilmiş sənədlər və digər materiallar dairə seçki komissiyasından tələb edilərək götürülmüş və araşdırılaraq müəyyən edilmişdir ki, Mənzil İstismar Sahəsində çalışan Ç.Y.Verdiyeva tərəfindən toplanılmış imzalarla bağlı Seçki Məcəlləsinin 57.1-ci maddəsinin tələblərinin pozulması halı təsdiqini tapmadığı üçün müraciət bu hissədə qismən təmin edilməlidir.

Araşdırma ilə əlaqədar namizəd D.S.Əliyev tərəfindən namizədliyin qeydə alınması üçün imza vərəqələrinə əlavə edilmiş sənədlər yoxlanılması məqsədilə Mərkəzi Seçki Komissiyasının nəzdində fəaliyyət göstərən işçi qrupuna təqdim edilmişdir. İşçi qrupunun 22 yanvar 2020-ci il tarixli rəyində göstərilir ki, namizəd D.S.Əliyevin əmlakı barədə təqdim etdiyi məlumatda göstərilməyən, lakin ümumi birgə mülkiyyət hüququ əsasında ona məxsus dövlət qeydiyyatına alınmış kənd təsərrüfatı təyinatlı torpaq sahəsi aşkar olunmuşdur.

Namizəd D.S.Əliyevin ona məxsus daşınmaz əmlak barədə dairə seçki komissiyasına düzgün məlumat verməməsi Seçki Məcəlləsinin 60.2.3-cü maddəsinə əsasən namizədin qeydə alınmasından imtina üçün əsaslardan biridir. Bu hissədə dairə seçki komissiyası düzgün hüquqi nəticəyə gəlmişdir.

Namizəd D.S.Əliyevin Seçki Məcəlləsinin 59.3-cü maddəsinin tələblərinə zidd olaraq imza vərəqələri yoxlanılarkən iştirakının təmin edilməməsi barədə iddiası araşdırma zamanı öz təsdiqini tapmamışdır. Belə ki, dairə seçki komissiyasının üzvləri tərəfindən tərtib edilmiş aktdan müəyyən edilir ki, namizəd imzaların yoxlanılması prosesinə və iclasda iştirak etməyə dəvət edilsə də iclasa gəlməmişdir.

Göstərilənlərə əsasən namizəd D.S.Əliyevin müraciəti qismən təmin edilməli, namizədliyin qeydə alınmasından imtinaya dair dairə seçki komissiyasının 13 yanvar 2020-ci il tarixli 06/19 sayılı qərarının əsaslandırma hissəsindən imtinanın əsaslarından biri kimi namizədin qeydə alınması üçün seçici imzalarının toplanmasında yol verdiyi nöqsanlara görə hissəsi çıxarılmalı, qərar digər hissədə dəyişdirilmədən saxlanılmalıdır.

Yuxarıda göstərilənləri əsas götürərək, Mərkəzi Seçki Komissiyası Seçki Məcəlləsinin 19.4-cü, 28.2-ci, 57-ci, 58-ci, 59-cu, 60-cı, 112-ci, 112-1-ci və 148-ci maddələrinə və "Azərbaycan Respublikasının Mərkəzi Seçki Komissiyasına və dairə seçki komissiyalarına seçki hüquqlarının pozulması ilə əlaqədar şikayət və müraciətlərin verilməsi və onlara baxılması qaydaları haqqında Təlimat"ın 1-ci, 2-ci, 4-cü, 6-cı və 7-ci hissələrinə əsasən **r ə y ə g ə l d i m :**

1. 2020-ci il fevralın 9-na t yin edilmiŐ Milli M clis  se kil rd  98 saylı Ő mkir Ő h r se ki dair si  zr  namiz dliyi  z t Ő bb s  il  ir li s r lm Ő  liyev Dilq m Sabir oĐlunun 21 yanvar 2020-ci il tarixli 35 saylı m raci ti qism n t min edilsin, dair  se ki komissiyasının 13 yanvar 2020-ci il tarixli 06/19 q rarının  saslandırma hiss sindən imtinanın  saslarından biri kimi namiz din qeyd  alınması    n se ici imzalarının toplanmasında yol verdiyi n qsanlara g r  hiss si  ıxarılsın, q rar dig r hiss d  d yiŐdirilm d n saxlanılmalıdır.

2. R y q bul edildiyi andan 18 saatdan gec olmayaraq d rc olunsun (internet saytına yerl Ődirilsin) v  sur ti m raci t etmiŐ Ő xsl r  g nd rilsin.

Ekspert qrupunun  zv 

Rafiq Abbasov